

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

### அதிவிசேஷமானது

අංක 1771/18 - 2012 අගෝස්තු මස 15 වැනි දින - 2012.08.15  
1771/18 ஆம் இலக்கம் - 2012 ஆம் ஆண்டு ஓகத்து மாதம் 15 ஆந்திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி I : தொகுதி (I) - பொது

### அரசாங்க அறிவித்தல்கள்

2008 ஆம் ஆண்டின் 14 ஆம் இலக்க, செயல்நுணுக்க அபிவிருத்திக் கருத்திட்டங்கள் சட்டம்

3 (2) ஆம் பிரிவின் கீழான அறிவித்தல்

திருத்தப்பட்ட 2008 ஆம் ஆண்டின் 14 ஆம் இலக்க, தந்திரோபாய அபிவிருத்திக் கருத்திட்டங்கள் சட்டத்தின் 3 (2) ஆம் பிரிவினால் எனக்குறித்தாக்கப்பட்ட தத்துவங்களின் பயணக்கொண்டு, முதலீடு மற்றும் உல்லாசப் பயணத்துறை விடயங்களுக்கான அமைச்சர் என்ற வகையில் பொருளாதார அபிவிருத்தி அமைச்சர், பசில் ரோஹன் ராஜபக்ஷ ஆகிய நான், இந்த அறிவிப்பின் மூலம் :-

- (1) மேல் மாகாணத்தில் உள்ள கொழும்பு 3, காலி வீதி இலக்கம் 116 இல், மொத்தம் (சுமார்) நூற்றி ஐம்பத்தெட்டு மில்லியன் எண்ணூற்றித் தொண்ணூறாயிரம் ( US\$ 158,890,000) அமெரிக்க டொலர்கள் முதலீட்டைக் கொண்ட 90 சேவை அடுக்குமாடிக் குடியிருப்புகள் உள்ளடங்கலாக 475 அறைகளைக்கொண்ட நகர ஹோட்டல் ஒன்றைக் கட்டிச் செயற்படுத்துவதற்கான கருத்திட்டத்தை தந்திரோபாய அபிவிருத்திக் கருத்திட்டமொன்றாக இனங்காண்பதுடன் இக்கருத்திட்டம் நாட்டுக்குப் பொருளாதார மற்றும் சமூக நன்மைகளை ஈட்டித் தரவல்லது என்பதோடு அது நாட்டின் புவி அழகுத் தோற்றத்தினை மாற்றியமைக்கக் கூடியதாகவும் இருக்கும். வரையறுக்கப்பட்ட சினொலங்கா ஹோட்டல்ஸ் அன்ட் ஸ்பா (தனியார்) நிறுவனம் (கருத்திட்ட நிறுவனம்) 19 ஆந் திகதி யூலை மாதம் 2012 ஆம் ஆண்டு அன்று இலங்கை முதலீட்டுச் சபையுடன் கருத்திட்ட ஒப்பந்தத்தில் ஒப்பமிட்டது எனவும் அறியத் தருகின்றேன்.
- (2) இலங்கை முதலீட்டுச் சபைக்கும் கருத்திட்ட நிறுவனத்திற்கும் இடையில் ஒப்பந்தம் செய்து கொள்ளப்பட்ட கருத்திட்ட திகதியாகிய 19 ஆந் திகதி யூலை மாதம் 2012 ஆம் ஆண்டிலிருந்து மேற்கூறிய கருத்திட்டம் செயற்படுத்தப்படும் வேளை அதன் வர்த்தக நடவடிக்கைகள் மேற்சொல்லப்பட்ட கருத்திட்ட ஒப்பந்தத் திகதியிலிருந்து இருபத்திநான்கு (24) மாதங்களில் ஆரம்பிக்கப்படல் வேண்டும் எனவும் அறியத்தருகின்றேன்.
- (3) மேற்சொல்லப்பட்ட கருத்திட்டத்தின் நோக்கங்களுக்காக திருத்தப்பட்ட 2008 ஆம் ஆண்டின் 14 ஆம் இலக்க தந்திரோபாய அபிவிருத்திக் கருத்திட்டங்கள் சட்டத்தின் நியதிகளின்படி இவ்வறிவித்தலின் அட்டவணையில் குறித்துரைக்கப்பட்டவாறாக விலக்களிப்புக்கள் கருத்திட்ட நிறுவனத்திற்கு ஏற்புடையதாகும், என உறுதியாக குறிப்பிடுகிறேன்.

### அட்டவணை

(அ) 2006 ஆம் ஆண்டின் 10 ஆம் இலக்க, உண்ணாட்டிறைவரிச் சட்டம்

- (i) கருத்திட்டம் மூலமாக ஈட்டும் இலாபம் மீது கருத்திட்ட நிறுவனத்திற்கு வருமான வரி விதிப்பு தொடர்பில் திருத்தப்பட்டவாறான 2006 ஆம் ஆண்டின் 10 ஆம் இலக்க உள்நாட்டு இறைவரிச் சட்டத்தின் ஏற்பாடுகள் பத்து (10) வருடங்களுக்கு (“வரி விலக்களிப்புக் காலம்”) பிரயோகமாகாது. இலாபங்களில் இருந்து பங்குதாரர்களுக்கு பகிர்ந்தளிக்கப்பட்ட பங்கு இலாபங்களுக்கு சொல்லப்பட்ட வரி விலக்களிப்புக் காலப்பகுதியிலும் அதன் பின்னர் ஒரு (01) வருடத்துக்கும் வருமான வரியில் இருந்து விலக்களிப்பு வழங்கப்படும்;

- மேற்கூறிய விலக்குகள் செல்லுபடியாவது ஆயின், அடிப்படை முகாமைத்துவ கட்டணங்கள்/பங்குவீத உரிமைத் தொகைக் கொடுப்பனவுகள் என்றவாறான கட்டணங்கள் மொத்த செயற்பாட்டு வருமானத்தின் மூன்று வீதத்தையும் (3%) சந்தைப்படுத்தல் கட்டணங்கள் மொத்த செயற்பாட்டு வருமானத்தின் ஒன்று தசம் ஐந்து வீதத்தையும் (1.5%) மற்றும் ஊக்குவிப்பு முகாமைத்துவக் கட்டணங்கள் மொத்த செயற்பாட்டு இலாபத்தின் பத்து சதவீதத்தையும் (10%) விஞ்சாத நிலைமையிலாகும்.

கலப்புப்பிரயோகக் கருத்திட்ட நிர்மாண காலகட்டத்தின் போது கருத்திட்டம் தொடர்பான பொருட்களின் இறக்குமதி மற்றும் கருத்திட்டம் சம்பந்தப்பட்ட பொருட்களின் உள்நாட்டுக் கொள்வனவுகள் மற்றும் சேவைகள் மீது **சேர்பெறுமதி வரி** செலுத்தவிலிருந்து முழு விலக்களிப்பு கருத்திட்ட நிறுவனத்திற்கான அல்லது கருத்திட்டத்துக்கான நேரடி வழங்குமைகள் மட்டுமன்றி கருத்திட்ட நிறுவனத்திற்கான அங்கீகரிக்கப்பட்டவாறாக கருத்திட்டத்துக்கு/கருத்திட்ட நிறுவனத்திற்கு விநியோகிப்பதற்காக உப ஒப்பந்தக்காரர் ஒருவரால் கருத்திட்ட நிறுவனத்தினால் அனுமதிக்கப்பட்ட ஒப்பந்தக்காரர் ஒருவருக்கு செய்யப்படும் வழங்குமைகளுக்கும் இந்த சேர்பெறுமதி வரி விலக்களிப்பு பிரயோகமாகும்.

வர்த்தக நடவடிக்கைகள் ஆரம்பித்ததன் பேரில் திருத்தப்பட்டவாறான 2002 ஆம் ஆண்டின் 14 ஆம் இலக்க சேர்ப்பெறுமதி வரிச் சட்டத்தில் விபரிக்கப்பட்டவாறாக விநியோக பெறுமதிக்கான சேர்ப்பெறுமதி வரி கருத்திட்ட நிறுவனத்தினால் செலுத்தப்படல் வேண்டும்.

(இ) 2011 ஆம் ஆண்டின் 18 ஆம் இலக்க, துறைமுகங்கள் மற்றும் விமான நிலையங்கள் அபிவிருத்தி விதிப்பனவுச் சட்டம்

கருத்திட்ட நிர்மாண/கட்டுமான காலகட்டத்தின் போது கருத்திட்டத்தை நிர்மாணிப்பதற்காக இறக்குமதி செய்யப்படும் எல்லா பொருட்கள் (அவை நேரடியாக கருத்திட்ட நிறுவனத்தினால் இறக்குமதி செய்யப்பட்டவை அல்லது ஒப்பந்தக்காரர்களினாடு பெற்றவை) மீதுமான துறைமுக மற்றும் விமான நிலைய விதிப்பனவிலிருந்து, திருத்தப்பட்டவாறான 2011 ஆம் ஆண்டின் 18 ஆம் இலக்க துறைமுகங்கள் மற்றும் விமான நிலையங்கள் அபிவிருத்தி விதிப்பனவுச் சட்டத்தின் கீழ் விபரிக்கப்பட்டவாறாகவும் அனுமதிக்கப்பட்டவாறாகவும் உள்ள விதிப்பனவுகளிலிருந்து நிறுவனத்திற்கு விலக்களிப்பு வழங்கப்படும் ;

(ஈ) சுங்கக் கட்டணச் சட்டம் (235 ஆம் அத்தியாயமான)

கருத்திட்ட நிர்மாண காலகட்டத்தின் போது இலங்கை முதலீட்டுச் சபையினால் அங்கீகரிக்கப்பட்டவாறாக கருத்திட்டத்துக்கு தேவைப்படும் கருத்திட்டம் தொடர்பான எல்லா பொருட்களின் இறக்குமதி மீதும், அவை நேரடியாக கருத்திட்ட நிறுவனத்தினால் இறக்குமதி செய்யப்பட்டாலும் கருத்திட்டத்தை அமுலாக்கும் நிறுவனத்தின் பெயரில் ஒப்பந்தக்காரர்களால் இறக்குமதி செய்யப்பட்டாலும், சுங்கக் கட்டண விலக்களிப்பு ஏற்புடைத்தாகும்.

பசில் ரோஹண ராஜபக்ஷ, பா. உ.  
பொருளாதார அபிவிருத்தி அமைச்சர்.

கொழும்பு,  
2012, ஓகத்து 14.

8- 832